

**“ మధురమైన పిల్లలారా - స్మృతిలో కూర్చునే సమయంలో కళ్లు తెరచుకొని
కూర్చోండి, ఎందుకంటే మీరు తింటూ, త్రాగుతూ, నడుస్తూ, తిరుగుతూ
ఉన్నా తండ్రి స్మృతిలో ఉండాలి ”**

ప్రశ్న:- భగవంతుని అన్వేషణ(వెతుకుట) కొరకు మనుష్యులు అడుగుడుగునా ఎదురుదెబ్బలు ఎందుకు తింటూ ఉంటారు?

జవాబు:- ఎందుకంటే మనుష్యులు భగవంతుని సర్వవ్యాపి అని అంటూ, చాలా హాని కలిగించారు. మరి వారు సర్వవ్యాపి అయితే ఎలా కలుస్తారు? మళ్ళీ పరమాత్మ నామ-రూపాలకు అతీతుడు అని కూడా అనేస్తారు. నామ-రూపాలే లేకుంటే వారిని ఎలా కలుస్తారు? ఎవరిని వెతుకుతారు? అందుకే గడప-గడప ముందు ఎదురుదెబ్బలు తింటూ ఉంటారు. పిల్లలైన మీరు వెతుకుట నుండి ఇప్పుడు విడుదలైపోయారు. బాబా పరంధామము నుండి వచ్చారని, ఈ ఇంద్రియాల ద్వారా పిల్లలైన మాతో మాట్లాడుతున్నారని మీరు నిశ్చయముతో చెప్తారు. పోతే నామ-రూపాలకు అతీతంగా ఏ వస్తువు ఉండదు.

ఓంశాంతి. మధురాతి మధురమైన పిల్లలు తండ్రి స్మృతిలో కూర్చున్నారు. ఇలా ఎవరు అన్నారు? ఎవరితో అన్నారు? సర్వాత్మల తండ్రి తమ పిల్లలైన ఆత్మలతో అన్నారు. బాబా ఏమి చెప్పారో అదంతా ఆత్మలు కర్మేంద్రియాలతో విన్నారు? మీ తండ్రిని స్మృతి చేస్తున్నారా? అని తండ్రి అడిగారు. తండ్రిని స్మృతి చేసేందుకు కళ్లు మూసుకోవలసి ఉంటుందా? పిల్లలు తండ్రిని స్మృతి చేయునప్పుడు కనులు తెరవబడి ఉంటాయి. లేస్తూ-కూర్చుంటూ, నడుస్తూ, తిరుగుతూ పిల్లలకు తమ తండ్రి స్మృతి ఉంటుంది. కళ్లు మూసుకోవలసిన అవసరముండదు. నా తండ్రి ఈ ఇంద్రియాల ద్వారా నాతో మాట్లాడుతున్నారని ఆత్మకు తెలుసు. వారు ఈ పాత పతిత ప్రపంచాన్ని కొత్త ప్రపంచముగా చేసేందుకు పరంధామము నుండి వచ్చారు. ఈ విషయం బుద్ధిలో ఉంటుంది. కళ్లు అయితే తెరవబడే ఉంటాయి. బాబా మాట్లాడ్తారు. మీరు వింటారు, స్మృతిలో కూడా ఉంటారు. ఎవరు వినిపిస్తున్నారు? పరమపిత పరమాత్మ. వారి పేరేమిటి? మీ శారీరక పేరైతే మారుతూ ఉంటుంది. ఒక శరీరము తీసుకొని దానిని వదిలి ఇంకొక శరీరాన్ని తీసుకుంటే పేరు కూడా మారిపోతుంది కానీ ఆత్మ పేరు ఎప్పుడూ మారదు. తండ్రి చెప్తున్నారు - నేను కూడా ఆత్మనే, మీరూ ఆత్మలే. నేను పరంధామములో ఉండే పరమ ఆత్మను. అందుకే నన్ను పరమాత్మ(సుప్రీం ఆత్మ) అని అంటారు. సుప్రీమ్ అని ఉన్నతోన్నతులని అంటారు. ఉన్నతమైన ఆత్మలూ ఉన్నాయి, నీచ ఆత్మలూ ఉన్నాయి, కొన్ని పుణ్యాత్మలు, కొన్ని పాపాత్మలు కూడా ఉన్నాయి. నా పేరు మారదు. ఎల్లప్పుడూ నా పేరు శివుడు. పేరైతే తప్పకుండా కావాలి కదా. ఇది తెలియని కారణంగానే నామ-రూపాలకు అతీతమైనవారని అనేస్తారు. కానీ నిజానికి నామ-రూపాలకు అతీతమైన వస్తువు ఏదీ ఉండజాలదు. ఆకాశము ఉంది, నిజానికి అది వస్తువేమీ కాదు కదా - అది అనంతంగా వ్యాపించి ఉంటుంది. కానీ దానికి కూడా ఆకాశము అన్న పేరైతే ఉంది కదా! అది చాలా సూక్ష్మమైన తత్వము. అచ్చా! దాని కంటే పైన దేవతలుంటారు. అది కూడా ఖాళీయే(అనంతమే).

వారు ఆకాశములో కూర్చున్నారు. మళ్ళీ వారి కంటే పైన ఇంకొక ఆకాశము ఉంది. అందులో కూడా ఆత్మలు కూర్చునే స్థానముంది. అది కూడా ఆకాశమే. దానిని బ్రహ్మతత్వమని అంటారు. కావున మూడు తత్వాలున్నాయి - స్థూల, సూక్ష్మ, మూల తత్వాలు. ఆత్మలైతే తప్పకుండా ఆకాశములోనే (పోలార్ లోనే) ఉంటాయి కదా. కనుక మూడు ఆకాశాలున్నాయి. ఈ ఆకాశములో ఆట జరుగుతూ ఉంటుంది కనుక తప్పకుండా వెలుగు కావాలి. మూలవతనములో ఆట నడవదు. దానిని బ్రహ్మతత్వము అని అంటారు. అక్కడ ఆత్మలు నివసిస్తాయి. అది అత్యంత ఉన్నతమైనది(ఎత్తైనది). మూడు లోకాలు అనగా ప్రపంచానికి మూడు అంతస్థులు ఉన్నాయి. అలాగని సముద్రము క్రింద ఏ లోకాలూ లేవు. నీటి క్రింద కూడా భూమియే ఉంటుంది. దాని పైన నీరు నిలుస్తుంది. కావున ఇవి మూడు లోకాలు సైలెన్స్, మూవ్ మరియు టాకీ. ఈ విషయాలు శివబాబా కూర్చుని అర్థము చేయిస్తారు. శివబాబాను కళ్లు మూసుకొని స్మృతి చేయాలా? మూసుకోరాదు. ఇతరులు కనులు ఎందుకు మూసుకుంటారు? ఎందుకంటే కళ్లు మోసగిస్తాయి.

పరమాత్మ నామ-రూపాలకు అతీతులని మనుష్యులు అంటారు. మళ్ళీ రాయి, రప్పలు అన్నింటిలోనూ ఉన్నాడని, 24 అవతరాలని, కచ్చ మత్స్యవతారాలు(తాబేలు, చేప) ఉన్నాయని కూడా అంటారు. నిజానికి ఇవన్నీ అసత్యాలే. ఈశ్వరుడిని సర్వవ్యాపి అని చెప్పి ఎంతో అల్లకల్లోలం చేసేశారు. భక్తిమార్గమే ఎదురుదెబ్బలు తినే మార్గము. నా చేత పూర్తిగా ఎదురుదెబ్బలు తినిపిస్తారు. భక్తి నుండి, ఎదురుదెబ్బల నుండి రక్షించమని భక్తులు భగవంతుని స్మృతి చేస్తారు. ఇక్కడకు వచ్చి కలిసినప్పుడు బాబా మేము మిమ్ములను ఎంతగానో వెతికాము. ఎన్నో ఎదురుదెబ్బలు తిన్నాము కానీ మీరు లభించలేదని అంటారు. అరే! ఎప్పటి నుండి ఎదురుదెబ్బలు తిన్నారు? బాబా, ఈ విషయం తెలియదు అని అంటారు. ఇప్పుడు బాబా జ్ఞానము ద్వారానే సద్గతి కలుగుతుందని అర్థము చేయిస్తారు. మనుష్యులు కుంభమేళాలలో ఎదురుదెబ్బలు తినేందుకు వెళ్తారు. ఎక్కడ నీరు ఉన్నా అక్కడకు వెళ్లి స్నానము చేస్తారు. కుంభము అనగా సంగమము(కలయిక). నిజానికి అది ఆత్మ మరియు పరమాత్మల మేళా (కలయిక). కానీ భక్తిలో వారు దీనిని నీటి సాగరము-నదుల మేళాగా తయారుచేశారు. దేశ-దేశాంతరాలలో మేళాలు జరుగుతాయి. అది నీటిలో స్నానము చేయు మేళా. కొందరు ఈ విషయాలను నమ్ముతారు, కొందరు నమ్మరు. కొందరైతే భక్తిని నమ్మరు, జ్ఞానమునూ నమ్మరు. కేవలం జన్మిస్తారు, మరణిస్తారు. అంతా ప్రకృతే అని అంటారు. అనేక మతాలున్నాయి. ఒకే ఇంటిలో భార్గవ మతము, పురుషుని మతము వేరు వేరుగా ఉంటాయి. ఒకరు పవిత్రతను అంగీకరిస్తారు, ఇంకొకరు అంగీకరించరు. ఇప్పుడు మీకు శ్రీమతము లభిస్తోంది, శ్రీమద్భగవానువాచ అన్న గాయనము కూడా చేయబడింది. వారి మతము ద్వారానే మనుష్యుల నుండి దేవతలుగా అవుతారు. దేవతా ధర్మము ఇప్పుడు లేనే లేదు. దానికి గుర్తుగా చిత్రాలున్నాయి. వాటి ద్వారా ఆది సనాతన దేవీ దేవతా ధర్మము ఒకప్పుడు ఉండేదని, వారు రాజ్యము చేసి వెళ్లారని నిరూపించబడుతుంది. అతిపురాతనమైన వస్తువులు దేవీ దేవతలవే. లార్డ్(భగవాన్) కృష్ణ అని అంటారు లేక గాడ్ శ్రీ నారాయణ అని అంటారు. లక్ష్మీనారాయణుల రాజ్యముండేదని, దానిని వైకుంఠము అని అంటారని మీకు తెలుసు. శ్రీ కృష్ణుడు వైకుంఠానికి అభిషేకం ఉండేవాడు. సత్వయుగానికి యువరాజుగా ఉండేవాడు. అతడే మళ్ళీ ద్వాపర యుగములోకి ఎలా వెళ్లాడు? అవే నామ-రూపాలతో అయితే అక్కడకు రాజాలడు. చైతన్యంగా

ఉన్న అతడి జడ చిత్రాలే ఇక్కడ ఉన్నాయి. కానీ ఆ ఆత్మ ఎక్కడికి వెళ్ళిందో ఎవ్వరికీ తెలియదు. ఆత్మ 84 జన్మలు తీసుకుంటూ ఇప్పుడు ఇక్కడ పాత్రను అభినయిస్తోందని బాబా తెలియజేస్తారు. భిన్న భిన్న నామ, దేశ, కాలాలలో పాత్రను అభినయిస్తూ వచ్చింది. నేను ఒక శరీరాన్ని వదిలి ఇంకొక శరీరాన్ని తీసుకుంటానని ఆత్మయే అంటుంది. నామ, రూప, దేశ, కాలాలు, బంధు-మిత్రులు అందరూ వేరు వేరుగా ఉంటారు. మరు జన్మలో అన్నీ మారిపోతాయి.

ఇప్పుడు మనము చదువుతున్నామని మీకు తెలుసు. మళ్ళీ మనమే దేవీ దేవతలుగా అవుతాము. సూర్యవంశములో 8 జన్మలు తీసుకుంటాము. ఒక శరీరాన్ని వదిలి ఇంకొక శరీరాన్ని తీసుకుంటాము, అది గర్భ జైలు కాదు. గర్భమహల్ గా ఉంటుంది. ఇక్కడ గర్భజైలులో చాలా శిక్షలను అనుభవిస్తారు, దుఃఖము కలుగుతుంది. అందుకే ఇప్పుడు మమ్ములను ఇక బయటకు తీయండి. మేము ఇక మళ్ళీ పాపాలు చేయము అని అంటారు. కానీ బయట మాయావీ రాజ్యము ఉన్న కారణంగా మళ్ళీ పాపాలు చేయడం ప్రారంభిస్తారు. అక్కడ గర్భ మహల్ లో సుఖంగా ఉంటారు. కావున తండ్రి సర్వ వేదశాస్త్రాలు మొదలైనవాటి సారాన్ని మీకే అర్థము చేయిస్తానని అంటారు. మంచిది. బాబా కుంభమేళా పై కూడా అర్థము చేయిస్తారు. ఎంతోమంది స్నానము చేసేందుకు వెళ్తారు. ఎంతో పెద్ద గుంపు(తొక్కిసలాట) ఉంటుంది. అలహాబాద్ లో త్రివేణి వద్ద మేళా జరుగుతుంది. నిజానికి అది సంగమమేమీ కాదు. సంగమమంటే సాగరము మరియు నదుల యొక్క సంగమము. అక్కడ రెండు నదులు కలుస్తాయి. వారు మూడవ నది గుప్తంగా ఉందని అంటారు. నిజానికి గుప్తమైనది అంటూ ఏదీ ఉండదు. యధార్థంగా ఉన్నది రెండు నదులే. చూసేందుకు కూడా రెండే కనిపిస్తాయి. ఒక నది నీరు తెల్లగా, ఇంకొక నది నీరు మురికిగా కనిపిస్తుంది. ఇక ఏ ఇతర నదీ అక్కడ లేదు. గంగ, యమునా మాత్రమే ఉంటాయి. మూడు నదులు లేవు. ఇది కూడా అసత్యమే కదా! నిజానికి అది సంగమము కూడా కాదు. కలకత్తాలో సాగరము, బ్రహ్మపుత్ర నది కలుస్తాయి. నావలో కూర్చుని ఆవలి తీరానికి వెళ్తారు. అక్కడ మేళా జరుగుతుంది. చాలా కష్టపడ్తారు. అమర్ నాథ్ తీర్థయాత్రకు వెళ్తారు. అక్కడ కూడా శివలింగము ఉంది. అది ఇంట్లో కూడా పెట్టుకోవచ్చు. మరి అక్కడకు వెళ్లవలసిన అవసరము లేదు. కానీ ఇలా ఎదురుదెబ్బలు తినడం కూడా ద్రామాలో రచించబడి ఉంది. త్రివేణి వద్దకు వెళ్తారు, అది పతితపావని అని భావిస్తారు. అసలు నదులు ఎక్కడ నుండి వస్తాయో కూడా కొంతమందికి తెలియదు. అవి పర్వతాల నుండి వస్తాయి, కానీ ఆ నీరైతే సాగరము నుండి వస్తుంది. మేఘాలు వర్షించినప్పుడు ఎత్తైన పర్వతాలు ఉన్న కారణంగా మంచు గడ్డ కట్టుంది. మళ్ళీ ఎండ దాని పై పడుట వలన ఆ మంచు కరిగినప్పుడు నీరంతా కరిగి నదులలోకి వస్తుంది. మరి ఇప్పుడు మీరే ఆలోచించండి. పతితపావనులు జ్ఞానసాగరుడైన ఆ పరమపిత పరమాత్మ మరియు జ్ఞాన నదులా? లేక నీటి సాగరము మరియు నీటి నదులా? చాలామంది అంధకారములో ఎదురుదెబ్బలు తింటూ ఉంటారు. ఇప్పుడు వారికి అది పతితపావని కాదని, కేవలం వర్షపు నీరు అని ఎలా తెలియజేయాలి? మేఘాల నుండి నీరు వస్తుంది, మేఘాలు సాగరము నుండి నీరు తీసుకుంటుంది. నీరైతే పతితపావని అవ్వజాలదు. పతిత పావన సీతారామ,..... అని మహిమ కూడా చేస్తారు. ఓ పతిత పావనా! రండి,..... అని అంటారు. పతితులను పావనంగా తయారుచేసే తండ్రి! దయ చూపించు అని ఆత్మలు అంటాయి.

భక్తిమార్గములో ఎదురుదెబ్బలు తినడం ద్వారా ఎవరూ పావనంగా అవ్వరని బాబా అర్థము

చేయిస్తున్నారు. ఈ నదులు అనాదిగా ఉండనే ఉన్నాయి. నీరు త్రాగేందుకు, వ్యవసాయము చేసేందుకు అవసరము. మరి అది పావనంగా ఎలా చేయగలదు? ఇప్పుడిది అంతిమ జన్మ. మిమ్ములను పావనంగా చేసేందుకు నేను వస్తాను. సత్యయుగము పావన ప్రపంచంగా ఉండేది. ఇప్పుడిది పతిత ప్రపంచము. ఎవరైతే పావనంగా ఉండేవారో, వారే 84 జన్మలు తీసుకొని పతితంగా అయ్యారు. కావున మళ్ళీ పావనంగా అయ్యేందుకు తండ్రిని పిలుస్తారు. అర్థకల్పము నుండి దిగేకళ. భారతదేశము సత్యయుగములో ఎంతో సుఖంగా, పావనంగా ఉండేది. ఇప్పుడు దుఃఖితముగా ఉంది. ఎందుకంటే పతితముగా ఉంది. అందుకే ఓ గాడ్‌ఫాదర్! అని పిలుస్తారు. మళ్ళీ వారికి నామ-రూపాలు లేవని అనేస్తారు. మరి అలాంటప్పుడు మీరు ఎవరిని పిలుస్తున్నట్లు? అది కూడా అర్థము చేసుకోరు. ఆత్మ ఒక చిన్న నక్షత్రము వలె ఉంటుందని ఒక అద్భుతమైన నక్షత్రము మెరుస్తూ ఉంటుందని అంటారు. ఆత్మ చాలా చిన్న బిందువు వంటిది. తిలకాన్ని కూడా అక్కడే దిద్దుకుంటారు. అంతేకాక భృకుటి మధ్యలో నక్షత్రము మెరుస్తూ ఉంటుందని అంటారు. ఇంత చిన్న బిందువైన ఆత్మలో 84 జన్మల అవినాశి పాత్ర ఎలా రచింపబడిందో చూడండి. అది ఎప్పుడూ చెరిగిపోజాలదు. ఈ నాటకమంతా అవినాశి. చక్రము తిరుగుతూనే ఉంటుంది. సృష్టి ఒకే చోట ఉందని కాదు. ఆది సనాతన దేవీ దేవతా ధర్మమేదైతే మొదట ఉండేదో అది ఇప్పుడు లేదు. ఎప్పుడైతే ఈ ధర్మముండదో అప్పుడు నేను తప్పకుండా వస్తాను. నేను వచ్చి మళ్ళీ దేవీ దేవతా ధర్మాన్ని స్థాపిస్తాను కావున చక్రము తిరుగుతుంది. చరిత్ర, భూగోళము మళ్ళీ పునరావృతమౌతుంది. సత్యయుగములో సూర్యవంశీయుల రాజ్యముండేది. త్రేతా యుగములో చంద్ర వంశీయులుండేవారు. ఇప్పుడు మీకు 84 జన్మల గురించి తెలిసింది కదా. మనము ఏ విధంగా పైకి ఎక్కేకళలోనికి వచ్చామో మీకు తెలిసింది. తండ్రి పిల్లలందరికీ పతితుల నుండి పావనముగా తయారు చేసే దారిని తెలియజేస్తున్నారు. కళ్లు మూసుకొని నన్ను స్మృతి చేయండని అనరు. తింటూ, త్రాగుతూ, నడుస్తూ, తిరుగుతూ నన్ను స్మృతి చేయాలి. కళ్లు మూసుకొని ఎక్కడైనా భోజనము చేస్తారా? అలా చేస్తే ఈగలు లోపలికి వెళ్లిపోతాయి.

పిల్లలైన మీకు బాబా మనలను చదివిస్తున్నారని తెలుసు. కృష్ణుడు ఒక మానవుడు. అతడిని భగవంతుడని ఎలా అంటారు? ఇప్పుడు నన్ను స్మృతి చేసినట్లైతే మీరు పావనంగా అవుతారని తండ్రి అంటున్నారు. మనుష్యులు ఎంత సమయము యాత్రలో ఉంటారో అంత సమయము పవిత్రంగా ఉంటారు. ఇంటికి తిరిగి వచ్చినప్పుడు మళ్ళీ పతితులుగా అవుతారు. మీది ఆత్మికయాత్ర. దీనిని తండ్రి చేయిస్తారు. మీరు అమరలోకానికి వెళ్లాలనుకుంటే నన్ను స్మృతి చేయండని బాబా అంటున్నారు. ఆత్మ పవిత్రంగా అవ్వడం ద్వారానే మీరు పైకి ఎగురగలుగుతారు. అంతిమ మతిని బట్టి గతి ఏర్పడుతుంది. బాబా శ్రీమతము ద్వారానే సద్గతి లభిస్తుంది. ఓ ఆత్మలారా! నన్ను ఒక్కరినే స్మృతి చేసినట్లైతే మీలోని మలినాలు తొలగిపోతాయి, మీరు ముక్తిధామములోకి వెళ్లిపోయి మళ్ళీ జీవన్ముక్తిలోకి వస్తారని శ్రీమతము చెప్తుంది. ఈ చక్రమును అర్థము చేసుకోవడం ద్వారా మీరు చక్రవర్తులుగా అవుతారు. సత్య-త్రేతా యుగాలలో మీరు పావనంగా ఉండేవారు. మిమ్ములను పావనంగా ఎవరు తయారు చేశారని బాబా మళ్ళీ అడుగుతారు కదా. ఎప్పటినుండైతే రావణ రాజ్యము ప్రారంభమౌతుందో, అప్పటి నుండి పతితులుగా అయిపోతారని కూడా ఇప్పుడు పిల్లలైన మీరు అర్థము చేసుకున్నారు. అర్థకల్పము తర్వాత ప్రపంచము పాతబడిపోతుంది. మళ్ళీ మీకు కొత్త ప్రపంచములోనే సుఖము లభించాలి.

దానిని నేనే వచ్చి ఇస్తాను. నేను మిమ్ములను పావనంగా తయారు చేస్తాను. రావణుడు మిమ్ములను పతితంగా చేస్తాడు. నేను వారసత్వమునిస్తాను. రావణుడు శాపమునిస్తాడు. ఇది ఆట. రావణుడు మీకు పెద్ద శత్రువు. అతడి బొమ్మను తయారుచేసి తగులబెడ్తారు. శివుని చిత్రాన్ని ఎప్పుడైనా తగులబెట్టడం చూశారా? అలా చేయరు. శివుడు నిరాకారుడు, రాముడు సుఖమునిస్తాడు. అతనిని ఎలా కాలుస్తారు? దుఃఖమిచ్చేవాడు రావణుడు. అతడిని అనాదిగా కాలుస్తున్నామని అంటారు. అలాంటప్పుడు మొదటి నుండే రావణ రాజ్యముండేదా? అసలు రామరాజ్యమే లేదా? ఇవన్నీ అర్థము చేయించవలసి వస్తుంది. రావణ రాజ్యము ఎప్పుడు ప్రారంభమయ్యిందో ఎవ్వరికీ తెలియదు. అర్థకల్పము నుండి ప్రారంభమౌతుంది. బాబా మమ్ములను రక్షించండని ద్రౌపదులైన మీరందరూ పిలుస్తారు. అరే! మేము అసలు పతితులుగా అవ్వనే అవ్వమని చెప్పండి. అయితే అందుకు ధైర్యము కావాలి. నిర్దోహులుగా అవ్వాలి. ఎప్పుడు మీరు నిర్దోహులుగా అవుతారో, అప్పుడు నేను ఆశ్రయమునిస్తాను. నాకు ఒక్క శివబాబా తప్ప ఇంకెవ్వరూ లేరు. పతి, పిల్లలు గుర్తు వస్తూ ఉంటే వారసత్వము పొందలేరు. గృహస్థ వ్యవహారములో ఉంటూ తండ్రిని స్మృతి చేయండి. మంచిది.

మధురాశి మధురమైన అపురూపమైన పిల్లలకు మాత - పిత, బాపదాదాల ప్రేమస్మృతులు మరియూ గుడిమార్గం

భారణ కొరకు ముఖ్యసారము :- ఆత్మిక పిల్లలకు ఆత్మిక తండ్రినమస్తే.

1. శ్రీమతానుసారము అందరినీ పావనంగా చేసే దారి చూపాలి. పతితపావనులైన తండ్రి పరిచయాన్నిచ్చే యుక్తిని రచించాలి.
2. తండ్రి నుండి వారసత్వము తీసుకునేందుకు లేక బాబా ఆశ్రయములోకి వచ్చేందుకు పూర్తి నిర్దోహులుగా అవ్వాలి. కళ్లు తెరచి తండ్రిని స్మృతి చేసే అభ్యాసము చేయాలి.

వరదానము :- “తండ్రి ఛత్రఛాయలో ఉంటూ మాయ ఛాయ నుండి రక్షించుకునే సదా ఖుష్ ఔర్ బే ఫికర్ భవ (సంతోషంగా, నిశ్చింతలుగా ఉండండి)”

మాయ నీడ(ఛాయ) నుండి రక్షించుకునే సాధనం - తండ్రి ఛత్రఛాయ. ఛత్రఛాయలో ఉండడం అనగా సంతోషంగా ఉండడం. అన్ని చింతలను తండ్రికి ఇచ్చేశాము. ఎవరి సంతోషమైతే మాయమైపోతుందో వారు బలహీనమైపోతారు. వారి పై మాయ నీడ యొక్క ప్రభావము తప్పకుండా పడుతుంది. ఎందుకంటే బలహీనత మాయను ఆహ్వానిస్తుంది. ఒకవేళ స్వప్నములో మాయ యొక్క నీడ పడినా వ్యాకులపడ్తూ, విసుగు చెందుతూ(పరేశాన్ అవుతూ) ఉంటారు. యుద్ధము చేయవలసి వస్తుంది. అందువలన సదా తండ్రి ఛత్రఛాయలో ఉండండి. తండ్రి స్మృతియే ఛత్రఛాయ.

స్లోగన్ :- “ఎవరికైతే మురళి పై ప్రేమ ఉంటుందో,

వారే మాస్టర్ మురళీధరులు ”